



MÖHTƏŞƏM 21 İL 2003 2024

21 il, 44 gün, 23 saat...

2003-cü il oktyabrın 15-dən, yəni Ulu Öndər Heydər Əliyevin layiqli siyasi varisi İlham Əliyevin xalqın yekdil qərarı ilə Prezident seçilməsindən ötən 21 illik tarixi izləyəndə Azərbaycan adına qazanılan böyük uğurların, qələbələrin, zəfərlərin sıralandığı möhtəşəm xronologiyaya şahidlik edirik. Zaman üçün çox qısa bir vaxtda tarixi ədalətin, haqqın, milli maraqlarımızın beynəlxalq hüququn prinsipi və normaları çərçivəsində qətiyyətlə təmin edildiyini görürük.

Nöyi necə, nə vaxt etmək lazım olduğunu yaxşı bilən Prezident İlham Əliyevin özünün də dünyaya bəyan etdiyi kimi: "Əgər bizim bütün fəaliyyətimizin xronologiyasını izləsəniz, hətta İkinci Qarabağ müharibəsinin başlanmasına qədər gətsəniz, siz bizim haqlı olduğumuzun məntiqini və güclü arqumentini görə bilərsiniz... Biz hər şeyi düzgün etmişik".

Bu gün Qalib Lider İlham Əliyevin Zəfər salnaməsinin sifirə rəqəmlərini 21 il, 44 gün, 23 saat kimi xarakterizə etsək, heç də yanlışdır...

Milli maraqlarımızı müdafiə edəcəyinə and içmişdi

Cəmi 21 il ərzində Azərbaycan Prezidenti İlham Əliyevin müdrik rəhbərliyi altında Cənubi Qafqazın lider ölkəsinə çevrilib, dünyada söz sahibi olub. Ölkəmiz ictimai-siyasi, sosial-iqtisadi, hərbi, mədəni, ümumiyyətlə, bütün sahələr üzrə böyük inkişaf yolu qət edib. Ölkəmiz dünyanın enerji, nəqliyyat qovşağına çevrilib və əbəs yerə deyil ki, bölgə ilə bağlı reallaşdırılan bütün layihələr Azərbaycanla razılaşdırılıb. Beynəlxalq miqyaslı məsələlərin həlli ilə əlaqədar müzakirələrin, dialoqların aparıldığı unikal ünvan statusu daşıyan Azərbaycan qlobal problemlərin həllində aktiv iştirak edir, planetimizin xilası naminə mühüm işlər görür. Bu baxımdan COP29 kimi beynəlxalq əhəmiyyətli tədbirlərə evsahibliyi etməsi üçün dünyanın əksər ölkələrinin yekdil olaraq Azərbaycan lehinə səs vermələri də təsadüfi xarakter daşmırdı.

Ölkəmizin həyatında son iki onillikdə baş verən hərəfərli inkişafa, tərəqqiyə, iqtisadi, hərbi gücümüzün günbəgün artmasına, əldə etdiyimiz nailiyyətlərə, uğurlara nəzərən əminliklə deyə bilərik ki, Prezident İlham Əliyev düz 21 il əvvəl xalqına verdiyi vədləri layiqincə yerinə yetirərək Azərbaycanın inkişafı üçün öləndən gələndən hər şeyi edib və onu qüdrətli ölkəyə çevirib.

2003-cü il oktyabrın 15-də İlham Əliyev xalqdan mandat almış, oktyabrın 31-də isə "Qurani-Kərim" əl basaraq Azərbaycan xalqının və dövlətinin milli maraqlarını müdafiə edəcəyinə and içmişdi.

Buna görə də prezidentlik fəaliyyəti dövründə, heç şübhəsiz, İlham Əliyevin qarşısına qoyduğu birnömrəli vəzifə Azərbaycanın ərazi və suverenliyinin təmini idi: istər sülh, istərsə də müharibə yolu ilə olsun...

Milli missiya

Cəmi 44 gün ərzində Azərbaycan Müzəffər Ali Baş Komandan İlham Əliyevin mükəmməl siyasi gedişləri, diplomatik bacarığı, hərbi taktikası sayəsində ərazisi işğal altında olan ölkədən zəfər ölkəsinə, xalqımız məğlub xalqdan qalib xalqa çevrildi.

Vətən müharibəsinə qədərki prezidentlik fəaliyyəti dövründə münafiqənin sülh yolu ilə tənzimlənməsi üçün diplomatik siyasət həyata keçirən İlham Əliyev bütün beynəlxalq tribunallardan Azərbaycanın haqq səsinə çatdırır, Ermənistanın işğalını əbədləşdirmək istəyən qərəzli xarici ölkə və qurumlara qarşı mübarizə aparır.

Ancaq həmin məkrli qüvvələr, Qarabağ münafiqəsinin danışıqlar yolu ilə tənzimlənməsi üçün missiyalandırılan ATƏT-in keçmiş Minsk qrupu məsələnin




Və Qalibin Zəfər salnaməsi



işğalçının xeyrinə olaraq sonsuzadək dondurulmasına çalışırdılar.

Bütün bunlara görə 2019-cu ildə Valdayda "Qarabağ Azərbaycandır!" haqq nədasını səsləndirən Prezident İlham Əliyev artıq Bakının səbir kasasının daşdığı dünyaya çatdırdı. Qətiyyətlə bildirdi ki, Azərbaycan öz ərazilərinin işğalı ilə barışmaq fikrində deyil.

Və 2020-ci il sentyabrın 27-də Ermənistanın növbəti təxribatlarına qarşı Vətən uğrunda "İrəli" əmri verən Müzəffər Ali Baş Komandan İlham Əliyev ərazilərimizin 30 illik işğalına son qoymağın zamanının yetişdiyinin ismarığını verdi. Savaşın ilk gündən qəhrəman döyüşçülərimiz addım-addım torpaqlarımızı işğaldan qurtarmağa başladılar. Müharibənin 44 günü ərzində köndlərimizin, qəsəbələrimizin, şəhərlərimizin bir-bir azadlığına qovuşdurulmasının müjddəsinin Prezident İlham



Əliyev tərəfindən xalqımıza yetirilməsi xoş ənənəyə çevrildi. Müzəffər Ali Baş Komandan İlham Əliyevin böyük Şuşa zəfərini məhz Şəhidlər xiyabanından xalqımıza çatdırması isə xüsusi rəmzi mənə daşıyırdı və bu, torpaqlarımız uğrunda canlarını qurban verən oğul və qızlarımızın qisasının alındığına işarə idi.

II Qarabağ savaşının 44 günü ərzində rəşadətli Azərbaycan Ordusunun düşmənin başına endirdiyi sarsıdıcı "dəmir yum-



ruq" zərbəsinin təsiri idi ki, Ağdam, Kəlbəcər, Laçın bir güllə atılmadan, bir itki verilmədən azad edildi.

Vətən müharibəsindəki möhtəşəm zəfər onilliklər boyu talanan, daşı daş üstə qalmayan, viranəyə çevrilən ərazilərimizi düşmənin tapdağından qurtardı. Yüz minlərlə keçmiş məcburi köçkünlərimizin yurd həsrətini bitirdi.

Azadlıqlarının üzərindən dərhal sonra həmin şəhər, qəsəbə və köndlərimizdə

genişmiqyaslı quruculuq və bərpa işlərinə start verildi, çox keçmədən Qarabağ və Şərqi Zəngəzura Böyük qayıdış həyata keçirildi. Bir zamanlar yurdlarından didərgin düşərək ölkəmizin dörd tərəfinə səpələnmiş keçmiş məcburi köçkünlərimiz mərhələli şəkildə öz isti od-ocaqlarına qovuşdurulmağa başladılar.

Əbədi qələbə

Cəmi 23 saat ərzində Qalib Lider İlham Əliyevin qətiyyətlə siyasətinin nəticəsində Azərbaycanın ərazi bütövlüyü, suverenliyi təmin olundu, üçrəngli, ay-ulduzlu bayrağımız bütün ərazilərimizdə dalğalandırıldı.

"...Biz bu gün buradayıq, Xankəndidəyik, Xankəndinin mərkəzindəyik, Azərbaycan gerbi, Azərbaycan bayrağı altın-

da. Bu, böyük xoşbəxtlikdir və tarixi hadisədir.

...Azərbaycan xalqı elə bir Qələbə qazanıb ki, həm dillər əzbəri olub, həm də bu Qələbə əbədi bizimlə olacaq. Bu Qələbə bizim tariximizdə əbədi olacaq. Bizdən sonra gələnlər bu Qələbə ilə əbədi və haqlı olaraq fəxr edəcəklər".

Ötən il oktyabrın 15-də Xankəndidən xalqımıza müraçiat edən Prezident İlham Əliyevin qururla vurğuladığı kimi, bu, İlahi ədalət, haqqın öz yerini tapması demək idi.

2023-cü il sentyabrın 19-da başlayıb 20-də ildırım sürəti ilə bitən və dünya erməniliyinə, onlara havadarlıq edən xarici qüvvələrə dünyanı dar edən antiterror tədbirləri Qarabağda separatizmin kökünü bərdəlik kəsdi, tarixi torpaqlarımızdakı quldur yuvasını darmadağın etdi. Status cəhənnəmə getdi, sərsəm "böyük Ermənistan" planları məhv edildi.

Milli kimliyimizə düşmən kəsirlərək xalqımıza qarşı qətləmlər, soyqırımları həyata keçirən, qanlı əməlləri ilə öyünən, Qarabağda at oynatmaq istəyən qatil ermənilər - Arayik Harutyunyan, Ruben Vardanyan, Arkadi Qukasyan, Bako Sahakyan, Davit İsxanyan... kimi ünsürlər qandallanaraq başaşağı vəziyyətdə Bakıya götürüldülər. Özlərini qondarma qurumun "prezident"ləri, "nazir"ləri, "parlament sədr"ləri... adlandırın bu təlxəklər toplusu indi Azərbaycan qanunları qarşısında cavab verirlər.

Qalib Lider İlham Əliyevin yürütdüyü məharətli diplomatik siyasətin növbəti qələbəsi isə bu ilin may ayında Qazax rayonunun Bağanıs Ayrım, Aşağı Əskipara, Xeyrimli və Qızılhacılı kəndlərinin Azərbaycana qaytarılması oldu. 4 qeyri-anklav könd Qalib Lider İlham Əliyevin tələbi ilə bir güllə atılmadan, qan tökülmədən azad edildi.

Böyük inam

Götürdiyimiz nümunələrdən də göründüyü kimi, Azərbaycan son 21 il ərzində vətənpərvər şəxsiyyət İlham Əliyevin əzmi, qətiyyəti, uzaqgörən siyasəti sayəsində tarixdəki ən böyük zəfərlərə imza atıb. Məğlub ölkədən qalib ölkə zirvəsinə yüksəlib, ərazi bütövlüyünü, suverenliyini tam təmin edib.

Ölkəmizin qazandıqı bu qələbələr isə, heç şübhəsiz, bölgə ilə bağlı məkrli planları olan qərəzli Qərb siyasət mərkəzlərini və təsisatlarını qane etmir. Buna görədir ki, Vətən müharibəsindən, xüsusilə də antiterror tədbirlərindən sonra müstəmləkəçi Fransanın başçılığı altında Azərbaycana qarşı qərəzli kampaniyaya başlayıblar. Onlar Ermənistanı siyasi, hərbi dəstək verərək onu revans qızıdırırlar. Lakin sülhün yayınması elə İrəvanın özünə zərərdir.

Bu il oktyabrın 4-də Cəbrayıl şəhərində sakinlərlə görüşən Prezident İlham Əliyev bəyan etdi ki, Ermənistan təhlükəli oyunlara qoşulub və İkinci Qarabağ müharibəsinin tarixçəsi onların yadından çıxmasın. Onların yadından çıxmasını ki, necə diz üstə bizdən imdad diləyirdilər, necə Rusiyaya gündə bəlkə 10 dəfə ən yüksək səviyyədə müraçiat edirdilər ki, müharibə dayandırılın: "O, onların yadından çıxıb. İndi yeni sahiblər tapıblar. O sahiblər qabağında diz üstə yürüyürlər. Antiterror əməliyyatlarının yadından çıxmasını. Yadından çıxmasını ki, hətta o coğrafiyada biz istədiyimizə nail ola bilməmişik. Heç kimə baxmadan, heç nəyə baxmadan cəmi bir neçə saat ərzində separatçılığın kökünü kəsmişik".

Bütün bunlara görədir ki, elə bu ilin 7 fevralında da Azərbaycan xalqı bir daha yekdilliklə Ulu Öndər siyasi məktəbinin layiqli varisi, sözü imzası qədər kəsərlə olan İlham Əliyevə səs verərək onu özünün Prezidenti seçdi. Qalib Lider İlham Əliyevin qarşıda da xalqımıza neçə-neçə qürurlu, şanlı günlər yaşadacağının tam əminliyi ilə...

Yasamən MUSAYEVA,
"Azərbaycan"